

ಸಂಖ್ಯೆ: ಇಡಿ 420 ಯುಎನ್‌ಇ 2012(ಭಾ)

ಕರ್ನಾಟಕ ಸರ್ಕಾರ ಸಚಿವಾಲಯ,
ಬಹುಮಹಡಿ ಕಟ್ಟಡ,
ಬೆಂಗಳೂರು, ದಿನಾಂಕ: 09-05-2013.

ಸುತ್ತೋಲೆ

ವಿಷಯ: ವಿಶ್ವವಿದ್ಯಾಲಯದ ವ್ಯವಹಾರಗಳಲ್ಲಿ ಪಾರದರ್ಶಕತೆ ಮತ್ತು ಹೊಣೆಗಾರಿಕೆ

* * * * *

ಆಧುನಿಕ ಯುಗದಲ್ಲಿ ಮಾಹಿತಿಯ ಮಹತ್ವ ಹೆಚ್ಚುತ್ತಿದ್ದು ಬುದ್ಧಿಜೀವಿಗಳಿಗೆ ಮಾಹಿತಿಯೇ ಬಂಡವಾಳವಾಗುತ್ತಿದೆ. ಈ ದಿಶೆಯಲ್ಲಿ ಸರ್ಕಾರವು ಎಲ್ಲರಿಗೂ ಸಕಾಲಕ್ಕೆ ಸರಿಯಾದ ಮತ್ತು ನಿಖರವಾದ ದೃಢೀಕೃತ ಮಾಹಿತಿಯನ್ನು ಒದಗಿಸುವ ಸಲುವಾಗಿ ಮಾಹಿತಿ ಹಕ್ಕು ಅಧಿನಿಯಮವನ್ನು ಜಾರಿಗೊಳಿಸಿರುವುದು ಎಲ್ಲರಿಗೂ ತಿಳಿದಿರುವ ವಿಷಯ. ಉನ್ನತ ಶಿಕ್ಷಣದ ಉತ್ತುಂಗ ಸಂಸ್ಥೆಗಳಾದ ವಿಶ್ವವಿದ್ಯಾಲಯಗಳು ಎಲ್ಲ ಉನ್ನತ ಶಿಕ್ಷಣದ ಬಾಧ್ಯಸ್ಥರ ಮಾಹಿತಿ ಹಕ್ಕನ್ನು ಗೌರವಿಸಿ ಅವರ ಮಾಹಿತಿ ಅವಶ್ಯಕತೆಗಳಿಗೆ ಮನ್ನಣೆ ನೀಡಿ ಸ್ವಯಂಪ್ರೇರಿತವಾಗಿ ಪೂರ್ವಾಪರವಾಗಿ ಮಾಹಿತಿ ಒದಗಿಸಿ ಜನಸಾಮಾನ್ಯರ ದೃಷ್ಟಿಯಲ್ಲಿ ಆದರ್ಶದ ಉತ್ತುಂಗಕ್ಕೇರುವ ಅಗತ್ಯತೆಯನ್ನು ಒತ್ತಿಹೇಳುವ ಅವಶ್ಯಕತೆ ಇಲ್ಲ. ಆದರೂ, ವಿಶ್ವವಿದ್ಯಾಲಯಗಳ ಬಗ್ಗೆ ಇತ್ತೀಚಿನ ಮಾದ್ಯಮಗಳ ವರದಿಗಳನ್ನು ಅವಲೋಕಿಸಿದಾಗ, ಪ್ರತಿದಿನ ನೊಂದ ಜನಗಳ ಪ್ರಲಾಪವನ್ನು ಅಲಿಸಿದಾಗ, ವಿಶ್ವವಿದ್ಯಾಲಯಗಳ ಅವ್ಯವಹಾರಗಳ ಬಗ್ಗೆ ದಾಖಲಾಗುತ್ತಿರುವ ನ್ಯಾಯಾಲಯದ ಪ್ರಕರಣಗಳು ದ್ವಿಗುಣಗೊಳ್ಳುತ್ತಿರುವ ಈ ಸಂದರ್ಭದಲ್ಲಿ ವಿಶ್ವವಿದ್ಯಾಲಯಗಳು ತಮ್ಮ ಬೌದ್ಧಿಕ ನೆಲಗಟ್ಟಿನಿಂದ, ಮಾನವಮೌಲ್ಯಗಳಿಂದ, ಪಾರದರ್ಶಕತೆಯಿಂದ, ಹೊಣೆಗಾರಿಕೆಯಿಂದ ಮತ್ತು ಕಾನೂನಿನ ಚೌಕಟ್ಟಿನಿಂದ ಜಾರುತ್ತಿರುವ ಸನ್ನಿವೇಶಗಳು ಹೆಚ್ಚುತ್ತಿರುವುದು ಕಂಡುಬರುತ್ತಿರುವುದರಿಂದ ವಿಶ್ವವಿದ್ಯಾಲಯಗಳ ವಿವಿಧ ವ್ಯವಹಾರಗಳ, ಪ್ರಕ್ರಿಯೆಗಳ, ವರದಿಗಳ, ಪ್ರಕಟಣೆಗಳ ಸಾಧನೆಗಳ ಮಾಹಿತಿಯನ್ನು ತಮ್ಮ ಜಾಲತಾಣದಲ್ಲಿ (ವೆಬ್‌ಸೈಟ್) ಪ್ರಕಟಪಡಿಸುವುದು ಮಾತ್ರವಲ್ಲದೇ ಪ್ರಚಲಿತ ವಿದ್ಯಮಾನಗಳ ಮಾಹಿತಿಯನ್ನು ಕಾಲಕಾಲಕ್ಕೆ ಉನ್ನತೀಕರಿಸುವ ಅವಶ್ಯಕತೆಯಿದೆ. ಈ ಸಂಬಂಧ ವಿಶ್ವವಿದ್ಯಾಲಯಗಳು ಜಾಲತಾಣಗಳಲ್ಲಿ ಅಧಿಕೃತವಾಗಿ ಕಡ್ಡಾಯವಾಗಿ ಪ್ರಕಟಪಡಿಸಲೇಬೇಕಾದ ಮಾಹಿತಿಗಳ ಪಟ್ಟಿಯನ್ನು ಈ ಮೂಲಕ ಆದೇಶಿಸಲಾಗಿದೆ.

1. ಆಡಳಿತಾತ್ಮಕ ವಿಷಯಗಳು:

1. ಸಿಂಡಿಕೇಟ್, ಶೈಕ್ಷಣಿಕ ಪರಿಷತ್ತು, ಅಧ್ಯಯನ ಮಂಡಳಿ, ಕಲ್ಯಾಣ ಸಮಿತಿ ಮುಂತಾದವುಗಳ ಸಭಾಸೂಚನೆ, ಸಭೆಗಳ ವೇಳಾಪಟ್ಟಿ, ವಿಷಯಸೂಚಿಗಳನ್ನು ಕನಿಷ್ಠ 3 ಕೆಲಸದ ದಿನಗಳ ಮುಂಚಿತವಾಗಿ ಪ್ರಕಟಿಸುವುದು ಹಾಗೂ ಅಂತಹ ಸಭೆಯ ನಡವಳಿಕೆಗಳನ್ನು ಕಾಲಮಿತಿಯೊಳಗೆ ಪ್ರಕಟಿಸುವುದು.
2. ವಿಶ್ವವಿದ್ಯಾಲಯಗಳಿಗೆ ಸಂಬಂಧಿಸಿದ ಎಲ್ಲಾ ಕಾಯ್ದೆ, ಪರಿನಿಯಮಗಳು, ವಿಧೇಯಕಗಳು, ವಿನಿಮಯಗಳು, ಮತ್ತು ನೀತಿ ನಿಯಮಗಳನ್ನು ಪ್ರಕಟಿಸುವುದು.
3. ವಿವಿಧ ಸಮಿತಿಗಳ ಸದಸ್ಯರ ಹೆಸರುಗಳು ಮತ್ತು ಪ್ರತಿಯೊಬ್ಬರ ಅಧಿಕಾರಾವಧಿಯನ್ನೂ ವ್ಯಾಖ್ಯಾನಿಸುವುದು.

4. ಪ್ರತಿ ವರ್ಷದ ಸ್ಥಳೀಯ ಪರಿವೀಕ್ಷಣಾ ಸಮಿತಿಯ (Local Inspection Committee Report) ವರದಿಗಳನ್ನು ಪ್ರಕಟಿಸುವುದು.
5. ಸಕಾಲ ಕಾಯ್ದೆಯಡಿಯಲ್ಲಿ ವಿಶ್ವವಿದ್ಯಾಲಯವು ನೀಡುವ ಸಕಾಲ ಸೇವೆಗಳ ಪಟ್ಟಿ ಮತ್ತು ಕಾರ್ಯದ ಹರಿವು, ಸೇವೆ ಸಲ್ಲಿಸಲು ನಿಗದಿಗೊಳಿಸಿರುವ ಕಾಲಮಿತಿ, ಮತ್ತು ಸಲ್ಲಿಸಬೇಕಾದ ಶುಲ್ಕ ಹಾಗೂ ದಾಖಲೆಗಳ ವಿವರಗಳನ್ನು ಪ್ರಕಟಿಸುವುದು.
6. ವಿಶ್ವವಿದ್ಯಾಲಯಗಳಲ್ಲಿರುವ ವಿವಿಧ ಖಾಯಂ ಮತ್ತು ತಾತ್ಕಾಲಿಕ ಹಾಗೂ ಅರೆಕಾಲಿಕ ಹುದ್ದೆಗಳಿಗೆ ನೇಮಕಾತಿ ಬಗೆಗಿನ ಜಾಹೀರಾತನ್ನು ಪ್ರಕಟಿಸುವುದು.
7. ಕರ್ನಾಟಕ ರಾಜ್ಯ ವಿಶ್ವವಿದ್ಯಾಲಯಗಳ ಕಾಯ್ದೆಯಡಿಯಲ್ಲಿ ಪ್ರದತ್ತವಾದಂತೆ ವಿಶ್ವವಿದ್ಯಾಲಯಗಳಲ್ಲಿರುವ ವಿವಿಧ ಸಮಿತಿಗಳಿಗೆ ಸರದಿಯಲ್ಲಿ ಮಾಡುವ ನೇಮಕಾತಿಗಳನ್ನು ಪ್ರಕಟಿಸುವುದು.
8. ಕರ್ನಾಟಕ ರಾಜ್ಯ ವಿಶ್ವವಿದ್ಯಾಲಯಗಳ ಕಾಯ್ದೆಯ ಯಾವುದೇ ಪ್ರದತ್ತ ವಿಷಯ, ನಿಯಮ, ಮತ್ತು ಪರಿನಿಯಮಾವಳಿಗಳನ್ನು ಉಲ್ಲಂಘಿಸಿದವರ ವಿರುದ್ಧ ಕೈಗೊಂಡ ಶಿಸ್ತು ಕ್ರಮಗಳ ನಡವಳಿಕೆಗಳನ್ನು ಪ್ರಕಟಿಸುವುದು.
9. ವಿಶ್ವವಿದ್ಯಾಲಯಗಳಿಂದ ಹೊರಡಿಸಲಾದ ಎಲ್ಲಾ ಪ್ರಕಟಣೆಗಳು, ಆದೇಶಗಳು, ಅಧಿಸೂಚನೆಗಳು, ಸುತ್ತೋಲೆಗಳು ಮತ್ತು ತದನಂತರ ಹಿಂಪಡೆದ ಆದೇಶಗಳು, ಮಾಡಿದ ತಿದ್ದುಪಡಿಗಳು, ಸೇರಿಸಿದ ಅನುಬಂಧಗಳನ್ನು ಜ್ಞಾಪನಪತ್ರಗಳನ್ನು ಪ್ರಕಟಿಸುವುದು ಪ್ರಕಟಿಸುವುದು.
10. ವಿಶ್ವವಿದ್ಯಾಲಯಗಳ ಇಲಾಖಾವಾರು, ವಿಷಯವಾರು, ಬೋಧಕ ಮತ್ತು ಬೋಧಕೇತರ ಅನುಮೋದಿತ ಹುದ್ದೆಗಳ ಸಂಖ್ಯೆ, ನೇರ ನೇಮಕಾತಿ ಅಥವಾ ಮುಂಬಡ್ತಿಯ ಮೂಲಕ ಭರ್ತಿ ಮಾಡಿದ ಹುದ್ದೆಗಳ ವಿವರ, ಖಾಲಿ ಹುದ್ದೆಗಳ ವಿವರ ಮತ್ತು ಬಾಕಿ ಖಾಲಿ (ಚಿಫಿಇಟಿಆರ್) ಹುದ್ದೆಗಳ ವಿವರಗಳನ್ನು ಪ್ರಕಟಿಸುವುದು.

2. ಆರ್ಥಿಕ ವಿಷಯಗಳು:

11. ಲೋಕೋಪಯೋಗಿ ಕಾರ್ಯಗಳೂ ಒಳಗೊಂಡಂತೆ ಎಲ್ಲಾ ಸಾಮಗ್ರಿ ಮತ್ತು ಸೇವೆಗಳ ಸಂಗ್ರಹಣೆಗೆ ಸಂಬಂಧಿಸಿದಂತೆ ಹೊರಡಿಸುವ ಟೆಂಡರ್ ದಾಖಲೆಗಳು ಮತ್ತು ಅವುಗಳಿಗೆ ಸಂಬಂಧಿಸಿದ ಜಾಹೀರಾತುಗಳನ್ನು ಪ್ರಕಟಿಸುವುದು.
12. ವಿಶ್ವವಿದ್ಯಾಲಯಗಳ ವಾರ್ಷಿಕ ಆಯವ್ಯಯ ಪತ್ರ ಮತ್ತು ವೆಚ್ಚದ ವರದಿಯನ್ನು ಪ್ರಕಟಿಸುವುದು.
13. ಕುಲಪತಿಗಳು, ಆಡಳಿತ ವರ್ಗದ ಅಧಿಕಾರಿಗಳು, ಮತ್ತು ಬೋಧಕ ವರ್ಗದವರು ಕೈಗೊಂಡ ವಿದೇಶಿ ಪ್ರವಾಸದ ಉದ್ದೇಶ, ತಗುಲಿದ ವೆಚ್ಚದ ಮತ್ತು ವಿವರಗಳನ್ನು ಪ್ರಕಟಿಸುವುದು.
14. ವಿಶ್ವವಿದ್ಯಾಲಯಗಳ ವಾರ್ಷಿಕ ವರದಿಗಳು, ಲೆಕ್ಕ ತಪಾಸಣಾ ವರದಿಗಳು, ಲೆಕ್ಕವರದಿಯಲ್ಲಿನ ಆಕ್ಷೇಪಣೆಗಳು, ಆಕ್ಷೇಪಿತ ಮೊತ್ತ ಮತ್ತು ಅದರ ವಸೂಲಾತಿ ವಿವರಗಳನ್ನು ಪ್ರಕಟಿಸುವುದು.
15. ವಿಶ್ವವಿದ್ಯಾಲಯದ ವತಿಯಿಂದ ನೀಡುವ ಶಿಷ್ಯವೇತನ, ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡದವರಿಗೆ, ಹಿಂದುಳಿದ ವರ್ಗದವರಿಗೆ, ಮತ್ತು ಭಾಷಾ ಮತ್ತು ಧಾರ್ಮಿಕ ಅಲ್ಪಸಂಖ್ಯಾತ ವರ್ಗದವರಿಗೆ ನೀಡುವ ಶುಲ್ಕ ಮರುಪಾವತಿ, ಮುಂತಾದ ಸಮಾಜ ಕಲ್ಯಾಣ ಯೋಜನೆಗಳನ್ನೊಳಗೊಂಡಂತೆ ಇತರೆ ಎಲ್ಲಾ ಯೋಜನೆಗಳ ವಿವರ, ಪ್ರತಿಯೊಂದು ಯೋಜನೆಯ ಫಲಾನುಭವಿಗಳ ವಿವರ ಮತ್ತು ವಿಫಲಗೊಂಡವರ ಪಟ್ಟಿ ಮತ್ತು ಅವರ ಅರ್ಜಿ ತಿರಸ್ಕಾರಕ್ಕೆ ಕಾರಣಗಳನ್ನು ಪ್ರಕಟಿಸುವುದು.

16. ಯು.ಜಿ.ಸಿ., ಡಿ.ಎಸ್.ಟಿ., ಡಿ.ಬಿ.ಟಿ., ಸಿ.ಎಸ್.ಐ.ಆರ್., ಕಾಮನ್ವೆಲ್ತ್ ಒಕ್ಕೂಟ, ಮುಂತಾದ ಸಂಸ್ಥೆಗಳಿಂದ ಪಡೆದ ಸಂಶೋಧನಾ ಯೋಜನೆಗಳ ಅನುದಾನಗಳ ವಿವರ ಮತ್ತು ಉದ್ದಿಮೆಗಳಿಂದ, ದೇಶೀಯ ಮತ್ತು ವಿದೇಶೀಯ ಕಲ್ಯಾಣ ಸಂಸ್ಥೆಗಳಿಂದ ಪಡೆಯಲಾದ ದಾನದತ್ತಿಯಂತಹ ಸರ್ಕಾರೇತರ ಅನುದಾನಗಳ ವಿವರಗಳನ್ನು ಪ್ರಕಟಿಸುವುದು.

3. ಶೈಕ್ಷಣಿಕ ವಿಷಯಗಳು

17. ವಿಶ್ವವಿದ್ಯಾಲಯದ ಶೈಕ್ಷಣಿಕ ಪಂಚಾಂಗ (Academic Calendar), ಸೆಮಿಸ್ಟರ್‌ವಾರು, ವಿಷಯವಾರು ಪಠ್ಯಕ್ರಮವನ್ನು ಪ್ರಕಟಿಸುವುದು.

18. ವಿಶ್ವವಿದ್ಯಾಲಯದ ಪ್ರತಿ ವರ್ಷದ ಶೈಕ್ಷಣಿಕ ಉತ್ಪತ್ತಿಯನ್ನು (Academic Output) ಪ್ರಕಟಿಸುವುದು: ವಿಶ್ವವಿದ್ಯಾಲಯದ ವಿವಿಧ ವಿಭಾಗಗಳಿಂದ ಹೊರತರುವ ಸಂಶೋಧನಾ ಪ್ರಕಟಣೆಗಳು, ಪಿಹೆಚ್‌ಡಿ ಮಹಾಪ್ರಬಂಧಗಳು, ಎಂ ಫಿಲ್, ಎಮ್ ಟೆಕ್, ಎಂ ಎಸ್ಸಿ ಮುಂತಾದ ಸ್ನಾತಕೋತ್ತರ ವಿದ್ಯಾರ್ಥಿಗಳ ಪ್ರಬಂಧಗಳ ಅನ್ವೇಷಣೆ ಹಾಗೂ ಸಂಕ್ಷಿಪ್ತ ವರದಿಗಳನ್ನು ಪ್ರಕಟಿಸುವುದು.

19. ಪರೀಕ್ಷಾ ಮಾರ್ಗಸೂಚಿ, ಪರೀಕ್ಷಾ ಕಾಲಸೂಚಿ, ಪರೀಕ್ಷಾ ಕಾಲಸೂಚಿಯ ಬದಲಾವಣೆಗಳು, ಫಲಿತಾಂಶ ಪ್ರಕಟಣೆಯ ಮತ್ತು ಘಟಿಕೋತ್ಸವದ ದಿನಾಂಕಗಳನ್ನು ಪ್ರಕಟಿಸುವುದು.

20. ಕಾಲೇಜುವಾರು, ಕೋರ್ಸುವಾರು, ವಿಷಯ ಸಂಯೋಜನೆವಾರು, ವರ್ಷವಾರು, ಲಿಂಗವಾರು, ಪ್ರವೇಶಾತಿ ಪಡೆದ ವಿದ್ಯಾರ್ಥಿಗಳ ಸಂಖ್ಯೆ, ಪರೀಕ್ಷೆಗೆ ಕುಳಿತ ವಿದ್ಯಾರ್ಥಿಗಳ ಸಂಖ್ಯೆ, ವಿವಿಧ ಶ್ರೇಣಿಗಳಲ್ಲಿ ಪಾಸಾದ ವಿದ್ಯಾರ್ಥಿಗಳ ಸಂಖ್ಯೆ, ರ‍್ಯಾಂಕ್ ಪಡೆದವರ ವಿವರಗಳನ್ನು ಪ್ರಕಟಿಸುವುದು.

21. ಸಂಯೋಜಿತ ಕಾಲೇಜುಗಳ ಪಟ್ಟಿ, ಅಧ್ಯಯನ ಕೇಂದ್ರಗಳ, ವಿಸ್ತರಣಾ ಕೇಂದ್ರಗಳ, ಕ್ಯಾಂಪಸ್ ಹೊರಗಿನ ಸಂಶೋಧನಾ ಕೇಂದ್ರಗಳ, ವಿಶ್ವವಿದ್ಯಾಲಯದ ಮಾನ್ಯತೆ ಹೊಂದಿದ ಬಾಹ್ಯ ಸಂಶೋಧನಾ ಕೇಂದ್ರಗಳು, ಕಾಲೇಜುವಾರು ಕಾರ್ನುಗಳ ವಿವರ, ಕಾಲೇಜುವಾರು ಅನುಮೋದಿತ ಸಂಯೋಜಿತ ವಿಷಯ ಸಮೂಹ, ಅನುಮೋದಿತ ವಿದ್ಯಾರ್ಥಿ ಪ್ರವೇಶಾತಿ ಸಂಖ್ಯೆ, ಹೊಸ ಕಾಲೇಜುಗಳ ಸಂಯೋಜಿತ ಕಾಲೇಜುಗಳ, ಹೊಸ ಕೋರ್ಸುಗಳ ಪಟ್ಟಿ, ಮುಚ್ಚಿರುವ ಕಾಲೇಜುಗಳ/ಕೋರ್ಸುಗಳ/ ಸಂಯೋಜನೆ ಅನುಮೋದಿತಗೊಂಡ ಕಾಲೇಜುಗಳ ಪಟ್ಟಿಯನ್ನು ಪ್ರಕಟಿಸುವುದು.

22. ಪ್ರತಿ ವರ್ಷದಲ್ಲಿ ಪ್ರತಿ ವಿಷಯದಲ್ಲಿ ನೀಡಿದ ಪಿಹೆಚ್‌ಡಿ ಪದವಿ, ಗೌರವ ಪದವಿಗಳ, ಮತ್ತು ಅಂತಹ ಪದವಿ ಪಡೆದವರ ವಿವರಗಳನ್ನು ಪ್ರಕಟಿಸುವುದು.

23. ಸಮಾವೇಶಗಳ, ಕಾರ್ಯಾಗಾರಗಳ, ವಿಷಯ ಸಂಕೀರ್ಣಗಳ, ಬಗ್ಗೆ ಮತ್ತು ಅವುಗಳ ನಡವಳಿಕೆಗಳನ್ನು ಪ್ರಕಟಿಸುವುದು.

24. ವಿಶ್ವವಿದ್ಯಾಲಯಗಳು ಪ್ರಕಟಿಸುವ ಸುದ್ದಿಪತ್ರಿಕೆಗಳು, ನಿಯತಕಾಲಿಕೆಗಳು, ಪುಸ್ತಕಗಳು, ಸಂಶೋಧನಾ ಪ್ರಬಂಧಗಳನ್ನು (ಬಳಕೆದಾರರ ಗುರುತಿನ ಚೀಟಿ ಮತ್ತು ಪಾಸ್ ವರ್ಡ್‌ರಕ್ಷಣೆಯೊಂದಿಗೆ) ಪ್ರಕಟಿಸುವುದು.


25. ಶೈಕ್ಷಣಿಕ, ಕ್ರೀಡೆ, ಕಲೆ, ಎನ್.ಸಿ.ಸಿ, ಎನ್.ಎಸ್.ಎಸ್. ಮತ್ತು ಇತರೆ ವಿಷಯಗಳಲ್ಲಿ ವಿಶ್ವವಿದ್ಯಾಲಯ, ಅಂತರವಿಶ್ವವಿದ್ಯಾಲಯ, ರಾಜ್ಯ ಮತ್ತು ರಾಷ್ಟ್ರ ಮಟ್ಟದಲ್ಲಿ ಫಲಕ ಮತ್ತು ಪಾರಿತೋಷಕಗಳನ್ನು ಪಡೆದವರ ಹೆಸರುಗಳನ್ನು ಪ್ರಕಟಿಸುವುದು.

26. ರ‍್ಯಾಂಗಿಂಗ್, ಲೈಂಗಿಕ ಕಿರುಕುಳ, ಮತ್ತು ಇತರೆ ಸಾಮಾಜಿಕ ಪಿಡುಗುಗಳ ನಿಷೇಧಕ ನಿಯಮಗಳನ್ನು ಪ್ರಕಟಿಸುವುದು.

4. ಇತರೆ ವಿಷಯಗಳು:

27. ವಿಶ್ವವಿದ್ಯಾಲಯದಲ್ಲಿ ಲಭ್ಯವಿರುವ ಸೌಲಭ್ಯಗಳ, ಸೇವೆಗಳ, ಸೇವಾ ಹರಿವುಗಳ, ಶುಲ್ಕ ವಿವರಗಳುನ್ನುಳ್ಳ ಕೈಪಿಡಿ, ಪರಿಚಯ ಪತ್ರಿಕೆಗಳನ್ನು ಪ್ರಕಟಿಸುವುದು.
28. ವಿಶ್ವವಿದ್ಯಾಲಯದಲ್ಲಿ ಕೈಗೊಂಡಿರುವ ಪ್ರಗತಿಯಲ್ಲಿರುವ ಕಾರ್ಯಕ್ರಮಗಳನ್ನು ಮತ್ತು ಯೋಜನೆಗಳನ್ನು ಅವುಗಳ ಕಾಲಸೂಚಿ ಮತ್ತು ಮೈಲಿಗಲ್ಲುಗಳನ್ನು ಪ್ರಕಟಿಸುವುದು.
29. ಪ್ರತಿವರ್ಷದ ಹಳೆಯ ವಿದ್ಯಾರ್ಥಿಗಳ ಪಟ್ಟಿಯನ್ನು ಮತ್ತು ಅವರುಗಳು ನೋಂದಾಯಿಸಲು ಮತ್ತು ಅವರಿಂದ ದಾನದತ್ತಿ ಸಂಗ್ರಹಿಸಲು ವೆಬ್‌ಸೈಟ್‌ನಲ್ಲಿ ಅನುವು ಮಾಡುವುದು.
30. ಕೈಗಾರಿಕೆ ಉದ್ದಿಮೆಗಳೊಂದಿಗೆ ಮಾಡಿಕೊಂಡಿರುವ ಒಪ್ಪಂದಗಳು ಒಡಂಬಡಿಕೆಗಳ ವಿವರಗಳನ್ನು ಪ್ರಕಟಿಸುವುದು
31. ರಾಷ್ಟ್ರೀಯ ಮಾನ್ಯತಾ ನಿರ್ಧರಣಾ ಸಂಸ್ಥೆಯಿಂದ ಪಡೆದ ಶ್ರೇಣಿಯನ್ನು ಪ್ರಕಟಿಸುವುದು
32. ಕಲಾ ಸ್ಪರ್ಧೆಗಳ, ಕ್ರೀಡಾ ಸ್ಪರ್ಧೆಗಳ ಎನ್.ಎಸ್.ಎಸ್ ಮತ್ತು ಎನ್.ಸಿ.ಸಿ. ಶಿಬಿರಗಳ ವಿವರಗಳನ್ನು ಪ್ರಕಟಿಸುವುದು.
33. ಉತ್ತೀರ್ಣಗೊಂಡು ಹೊರಹೋಗುವ ವಿದ್ಯಾರ್ಥಿಗಳಿಗೆ ಉದ್ಯೋಗ ಸೇವೆ ಮತ್ತು ಉದ್ಯೋಗ ಮೇಳಗಳ ವಿವರಗಳನ್ನು ಪ್ರಕಟಿಸುವುದು.
34. ಎನ್.ಕೆ.ಎನ್, ಎಮ್.ಹೆಚ್.ಆರ್.ಡಿ, ಯು.ಜೆ.ಸಿ, ಸಿ.ಎಸ್.ಐ.ಆರ್., ಡಿ.ಬಿ.ಟಿ, ಡಿ.ಎಸ್.ಟಿ., ಮತ್ತು ಇತರೆ ಉಪಯುಕ್ತ ಅಂತರ್ಜಾಲದ ಬಾಹ್ಯ ಸಂಪರ್ಕಗಳನ್ನು ಪ್ರಕಟಿಸುವುದು.
35. ಆರ್.ಟಿ.ಐ ಮತ್ತು ಆರ್.ಎಫ್.ಡಿ. ಗಳನ್ನು ಪ್ರಕಟಿಸುವುದು.

ಇನ್ನು ಮುಂದೆ ಕಾಲಕಾಲಕ್ಕೆ ನೀಡುವ ನಿರ್ದೇಶನಗಳನ್ನು ಅಳವಡಿಸಿಕೊಳ್ಳಲು ಸೂಕ್ತವಾದ ಜಾಲತಾಣವನ್ನು ಸಮಕಾಲೀನ ಹಾಗೂ ಆಧುನಿಕ ತಂತ್ರಜ್ಞಾನದೊಂದಿಗೆ ರೂಪಿಸುವುದು. ವಿಶ್ವವಿದ್ಯಾಲಯಗಳ ಕುಲಸಚಿವರುಗಳು ಮೇಲ್ಕಂಡ ಎಲ್ಲ ಅಂಶಗಳನ್ನು ಪಾಲಿಸಿ ತಮ್ಮ ವಿಶ್ವವಿದ್ಯಾಲಯದ ಜಾಲತಾಣವನ್ನು ಪುನರ್‌ರಚಿಸಿ/ಉನ್ನತೀಕರಿಸಿ, ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳಿಗೆ ಅನುಸರಣಾ ವರದಿಯನ್ನು 30.5.2013ರೊಳಗಾಗಿ ಸಲ್ಲಿಸಲು ಸೂಚಿಸಿದೆ.


(ಎಂ.ಎಂ. ಹಿರೇಮಠ)

ಸರ್ಕಾರದ ಉಪ ಕಾರ್ಯದರ್ಶಿ,
ಉನ್ನತ ಶಿಕ್ಷಣ ಇಲಾಖೆ


P.T.O

ಕಾಲೇಜು ಶಿಕ್ಷಣ ಇಲಾಖೆ

ಸಂಖ್ಯೆ:ಕಾಶಿಇ/ಶೈವಿ/೦೭/ಸುತ್ತೋಲೆ/೨೦೧೩-೧೪

ಕಾಲೇಜು ಶಿಕ್ಷಣ ಆಯುಕ್ತರ ಕಛೇರಿ,
ಬೆಂಗಳೂರು, ದಿನಾಂಕ:೨೪.೦೬.೨೦೧೩.

ವಿಶ್ವವಿದ್ಯಾಲಯದ ವ್ಯವಹಾರಗಳಲ್ಲಿ ಪಾರದರ್ಶಕತೆ ಮತ್ತು ಹೊಣೆಗಾರಿಕೆ ಬಗ್ಗೆ ಆದೇಶಿಸಿರುವ ಸರ್ಕಾರದ ಸುತ್ತೋಲೆ ಸಂಖ್ಯೆ:ಇಡಿ:೪೨೦:ಯುಎನ್‌ಇ:೨೦೧೨ (ಭಾ) ದಿನಾಂಕ:೦೯.೦೫.೨೦೧೩ ನ್ನು ಈ ಕೆಳಕಂಡವರ ಮಾಹಿತಿ ಹಾಗೂ ಸೂಕ್ತ ಕ್ರಮಕ್ಕಾಗಿ ಪರಿಚಯಿಸಲಾಗಿದೆ.


ಕಾಲೇಜು ಶಿಕ್ಷಣ ನಿರ್ದೇಶಕರು

ಇವರಿಗೆ: ಮಾಹಿತಿ ಹಾಗೂ ಸೂಕ್ತಕ್ರಮಕ್ಕಾಗಿ.

ಜಂಟಿ ನಿರ್ದೇಶಕರು, ಕಾಲೇಜು ಶಿಕ್ಷಣ ಇಲಾಖೆ, ಪ್ರಾದೇಶಿಕ ಕಛೇರಿ, ಬೆಂಗಳೂರು, ಮೈಸೂರು, ಶಿವಮೊಗ್ಗ, ಮಂಗಳೂರು, ಧಾರವಾಡ, ಗುಲಬರ್ಗಾ, - ತಮ್ಮ ವ್ಯಾಪ್ತಿಗೆ ಬರುವ ಎಲ್ಲಾ ಸರ್ಕಾರಿ ಹಾಗೂ ಖಾಸಗಿ ಅನುದಾನಿತ ಕಾಲೇಜುಗಳ ಪ್ರಾಂಶುಪಾಲರುಗಳಿಗೆ ರವಾನಿಸಲು ಸೂಚಿಸಲಾಗಿದೆ.

ಪ್ರತಿಯನ್ನು:

1. ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳ ಆಪ್ತ ಕಾರ್ಯದರ್ಶಿ, ಶಿಕ್ಷಣ ಇಲಾಖೆ (ಉನ್ನತ ಶಿಕ್ಷಣ) ಬಹುಮಹಡಿಗಳ ಕಟ್ಟಡ, ಬೆಂಗಳೂರು.
2. ಆಯುಕ್ತರ, ನಿರ್ದೇಶಕರ, ಹೆಚ್ಚುವರಿ ನಿರ್ದೇಶಕರ, ಜಂಟಿ ನಿರ್ದೇಶಕರ, ಮುಖ್ಯ ಆಡಳಿತಾಧಿಕಾರಿಗಳ ಆಪ್ತಶಾಖೆಗೆ, ಕೇಂದ್ರ ಕಛೇರಿ, ಬೆಂಗಳೂರು.
3. ಕಛೇರಿ ಪ್ರತಿ.